

प्रेस रिलीज

दिनांक 08.05.2016

जयपुर मेट्रो में मनाया गया मदर्स डे

आज मदर्स डे के अवसर को ओर भी अधिक विशिष्ट बनाने के उद्देश्य से जयपुर मेट्रो द्वारा चाँदपोल मेट्रो स्टेशन पर अपराह्न 12 बजे से 4 बजे तक "माँ का दुध ही शिशुओं के लिये सर्वोत्तम है" की अवधारणा को समझाने के लिए स्वीटजरलैन्ड बेस्ड विश्वस्तरीय मेडेला संस्था के साथ एक केम्प का आयोजन किया। इस संस्था द्वारा आज मेट्रो ट्रेनों में मदर्स डे एवं माँ के दुध की महत्ता दर्शाने वाले डिजीटल डिस्प्ले श्लोगन के साथ चाँदपोल मेट्रो स्टेशन पर स्थित अमृत कक्ष के पास धात्री (नर्सिंग) मदर्स एवं ब्रेस्ट फिडिंग शिशुओं के लिये निशुल्क लेक्टेसन कन्सलटेन्ट की सुविधा तथा माँ का दूध, धात्री माताओं एवं स्तनपान करने वाले शिशुओं की जानकारी के लिये प्लेटफार्म एवं कॉनकोर्स को जोड़ने वाले लिंक ब्रिज गैलरी में इस संस्था द्वारा एक प्रदर्शनी एवं एलईडी डिस्प्ले का भी आयोजन किया गया।

इस अवसर पर जयपुर मेट्रो से सीएमडी अश्विनी भगत ने प्रदर्शनी का अवलोकन किया एवं कहा कि इस अनूठी पहल के तहत भारत में किसी भी सार्वजनिक परिवहन के साधनों में केवल जयपुर मेट्रो ने ही भावी पीढ़ी का सृजन करने वाली धात्री (स्तनपान कराने वाली) माताओं एवं गर्भवती महिलाओं के लिये अपनी सभी ट्रेनों के पहले एवं अंतिम कोचों में दो-दो सीटें आरक्षित की है। उन्होंने बताया कि इसी कड़ी में देश में पहली बार किसी भी मेट्रो एवं रेलवे स्टेशनों पर जयपुर मेट्रो ने ही अपने दोनों शुरुआती एवं टर्मिनल स्टेशनों चाँदपोल एवं मानसरोवर पर धात्री माताओं के लिए निःशुल्क एवं पूर्ण सुविधायुक्त अमृत कक्ष (बेबी फिडिंग रूम) उपलब्ध कराये हैं। सभी मेट्रो स्टेशनों पर यात्रियों एवं विशेष रूप से धात्री माताओं को इन सुविधाओं की जानकारी देने के लिए स्टेन्डी तथा प्रिन्ट एवं इलेक्ट्रॉनिक मिडिया द्वारा प्रसार करने से इनका उपयोग भी बढ़ रहा है तथा यूजर्स ने इन प्रयासों को सराहा भी है। महिला सशक्तिकरण के तहत एक तिहाई महिला कर्मचारियों के साथ भारत का पहला एवं अकेला महिला शक्ति रेलवे स्टेशन श्यामनगर भी जयपुर मेट्रो में ही है।

जयपुर मेट्रो के परिचालन निदेशक श्री सीएस जीनगर ने इस अवसर पर बताया कि जयपुर में पहली बार किसी सार्वजनिक परिवहन स्थल पर मदर्स डे के इस तरह के विशेष आयोजन में भाग लेने के लिये जयपुर मेट्रो राजकीय एवं स्वयंसेवी महिला एवं शिशु संस्थाओं तथा लेक्टेट मदर्स के साथ ब्रेस्ट फिडिंग शिशुओं को मेट्रो प्रदत्त सुविधाओं एवं मेडेला संस्था की निःशुल्क सेवाओं की जानकारी हेतु चाँदपोल स्टेशन पर आमंत्रित किया था।

उन्होंने बताया कि विगत 11 माह के संचालन में ही स्मार्ट सिटी जयपुर का नया डेस्टिनेशन बन चुकी जयपुर मेट्रो अपने सामाजिक सरोकारों को उत्सव के रूप में मनाने के उद्देश्य से 8 मई मदर्स डे के कार्यक्रम का आयोजन चाँदपोल मेट्रो स्टेशन पर किया गया।

जनसम्पर्क अधिकारी